



REVIEW OF RESEARCH

ISSN: 2249-894X

IMPACT FACTOR : 5.2331(UIF)

UGC APPROVED JOURNAL NO. 48514

VOLUME - 7 | ISSUE - 2 | NOVEMBER - 2017



ہندو ذولسانی شعراء پر ایک نظر

ڈاکٹر بسیم اللہ خان
جی۔ این۔ اے۔ کالج باری ناکلی،
اکولہ (مہاراشٹر)

فحص:

ترکوں کے استحکام حکومت کے بعد بطویل عرصے تک ہندوستانی، فارسی سے بیگانہ رہے۔ لیکن جب ٹوڈرل نے اسے ملازمت سے جوڑ دیا تو وہ باقاعدہ فارسی سیکھنے لگے اور اس زبان میں ادب بھی تخلیق کرنے لگے۔ اردو کا رواج بڑھنے کے بعد انھوں نے اردو میں بھی دادن دی۔ مقلوں کے آخری زمانے میں بیشتر شعراء ذولسانی ہوا کرتے تھے۔ ہندو شعراء اس سے مستثنیٰ نہیں رہے۔ انگریزوں کی آمد کے بعد فارسی کا چلن کم ہوا اور ہندو تعلیم یافتہ طبقے کا رجحان انگریزی کی طرف ہو گیا۔ نیز سیاسی مفادات کی خاطر ہندوؤں اور مسلمانوں میں خلیج حائل کر دی گئی۔ ہندوؤں کا اردو سے بھی لگاؤ کم ہو گیا۔ لیکن اٹھارہویں، انیسویں صدی میں ہندو شعراء نے جو ادبی محر کے سر کیے وہ ناقابل فراموش ہیں۔ ان کا مطالعہ ادب کے طالب کے لیے ناگزیر ہے۔

آج عہد وسطیٰ کا ادبی مطالعہ اس لیے بھی نہایت ضروری اور مفید ہے کہ اس سے ہندوستان میں نفرت کی سیاست سے لگاتار بڑھتی دوریوں کا بڑی حد تک تدارک ہو سکتا ہے۔ اس مقالہ میں ذکور ہندو ذولسانی شعراء کا تعارف کرایا گیا ہے۔

تمہید:

عہد وسطیٰ، ہندوستان کی تاریخ کا وہ سنہری باب ہے جس عہد میں دو عظیم تہذیبیں ملیں اور کئی شاہکار وجود میں آئے۔ ان سب میں ایک بڑی اور شاندار یادگار، زبان اردو بھی ہے۔

تیرہویں صدی عیسوی میں ہندوستان پر ترکوں کی حکومت قائم ہوئی اور یہاں فارسی کو باقاعدہ رواج حاصل ہوا۔ ابتدا میں سرکاری کام فارسی کے ساتھ علاقائی زبانوں میں بھی انجام دیے جاتے رہے۔ رفتہ رفتہ فارسی کا حلقہ اثر بڑھتا گیا۔ سکندر لودھی نے ہندوؤں کی فارسی تعلیم پر خصوصی توجہ دی۔ محکمہ مال گزاری، ابتدائی سے ہندوؤں کے لیے مخصوص رہا تھا لیکن سوریوں کے عہد حکومت میں ہندوؤں کو دوسرے حکموں میں بھی عہدے ملنے لگے۔ عہد اکبری میں ٹوڈرل نے فارسی کو دفتری زبان بنا دیا لہذا تعلیم یافتہ ہندو ملازمت کے لیے بڑے پیمانے پر فارسی کی تحصیل کی جانب متوجہ ہوئے۔ اکبر کے زمانے سے مشترکہ مکاتب کا دستور قائم ہوا۔ رفتہ رفتہ ہندوؤں میں فارسی کا رواج اس حد تک بڑھا کہ انھوں نے فارسی میں ادب کی تخلیق بھی شروع کر دی۔ ہندوؤں میں

فارسی میں داغخن دینے والوں میں کاہستہ برہمن اور کشمیری پنڈت سب سے آگے رہے ہیں۔

ہندوؤں میں فارسی ادب: سید عبداللہ نے اپنی کتاب، 'ادبیات فارسی میں ہندوؤں کا حصہ' میں ہندوؤں کے فارسی ادب کو چار حصوں میں تقسیم کیا ہے۔ پہلا دور عہد اکبری سے شروع ہوتا ہے جس میں تصانیف کی ابتدا ہوئی۔ اس زمانے میں تصنیفی قابلیت کی کمی کی وجہ سے بہت کم کتابیں لکھی گئیں۔ دوسرا دور جہانگیر کے سنہ جلوس سے لے کر شاہجہانی عہد کے اوائل بلکہ وسط تک ممتد ہوتا ہے۔ اس زمانے میں ہندو اپنی مذہبی کتابوں کو فارسی میں منتقل کرتے ہیں۔ تیسرا دور عالمگیر کے زمانے سے لے کر مغلوں کے انحطاط پر ختم ہوتا ہے۔ یہ زمانہ بہترین زمانہ ہے۔ اس میں تاریخ، انشاء، شاعری، اور دیگر علوم و فنون پر بے شمار اعلیٰ کتابیں ہندو اہل قلم نے لکھیں۔ اعلافت نویس، فارسی کے ماہر اور قابل سیاق داں پیدا ہوئے۔ چوتھا دور مغلوں کے انحطاط سے لے آج تک ہے۔ یہ کتاب پہلی مرتبہ ۱۹۳۳ء میں شائع ہوئی تھی۔ لہذا ہم چوتھے دور کو آزادی ہند تک محدود کر سکتے ہیں۔

ہندوؤں میں اردو کی جانب رجحان: منشی دہی پرشاد بٹاش کے مطابق جب اردو میں تخلیقی ادب کی ابتدا ہوئی تو مسلم شعرا کی بہ نسبت ہندو شعراء نے اس پر خاطر خواہ توجہ نہیں دی اور زیادہ تر فارسی ہی میں تصنیف و تالیف کا کام کرتے رہے۔ مثلاً منشی ہرگوپال تفتیہ جو غالب کے دوست تھے، انھوں نے فارسی ہی میں شعر کہے، اردو میں نہیں۔ لیکن بعد میں ہندو شعرا اردو کی طرف راغب ہوئے اور انھوں نے اردو میں بھی اعلیٰ ادب تخلیق کیا۔ فطری طور پر اس دور میں بیشتر شعرا ذولسانی ہوا کرتے تھے۔ وہ بیک وقت فارسی اور اردو میں شعر کہتے تھے۔ اس مقالہ میں ایسے ہی باکمال ذولسانی ہندو شعرا کا تذکرہ مقصود ہے۔

ابتدائی ہندو ذولسانی شعراء

منشی ولی رام ولی: اردو کا پہلا ہندو شاعر، شاہجہاں کے زمانے کا، منشی ولی رام متخلص بہ ولی مانا جاتا ہے۔ یہ کاہستہ برہمن داراشکوہ کا مشیر خاص تھا اور شاہجہاں آباد کا باشندہ تھا۔ عربی، فارسی اور اردو میں اسے مہارت تامہ حاصل تھی۔ لہذا تینوں زبانوں میں شعر کہتا تھا۔ دہی پرشاد بٹاش نے اپنی کتاب میں ولی کی غزل کے تین شعر پیش کیے ہیں۔ یہ خسرو کی طرز کی غزل ہے۔ اس کا مصرع اولیٰ فارسی اور مصرع ثانی اردو میں ہے۔

تو مہمان آمدی اینچا شدی خود خانہ خاوند
تو اپنے آپ سے بھولا کسی کو نہ بچھانا ہے
شراب سرخ می نوشی اجل کردی فراموشی
مردن کو دور مت سمجھو عجب یہ تک بہانا ہے

راے آندرام قلمس: راے آندرام قلمس، سوہرہ (ضلع سیالکوٹ) کا کھتری تھا۔ محمد شاہ کے زمانے میں وزیر اعتماد الدولہ کا وکیل تھا۔ بعد میں سیف الدولہ عبدالصمد خاں صوبہ لاہور و ملتان کے وکیل کی حیثیت سے بھی مصروف کار رہا۔ اس کی خدمات کی بدولت اسے راے رایان کا خطاب عطا ہوا تھا۔ ۱۱۶۳ھ میں انتقال کیا۔ شاعری میں پہلے مرزا بیدل سے اصلاح لی۔ پھر خان آرزو سے مشورہ بخن کرتا رہا۔ قلمس وہ پہلا ہندو فارسی شاعر ہے جو فارسی زبان دانوں کے اشعار پر تنقیدی خیالات کا اظہار کرتا تھا۔ فارسی کلام کی مثال:

حقوق صحبت گل بر تو بسیار است ای بلبل
مبادا از چمن غافل در ایام خزان باشی

قلمس کا اردو کلام ملاحظہ ہو:

آتا ہے ہر سحر اٹھ تیری برابری کو
کیا دن گئے ہیں دیکھو خورشید خاوری کو
مہاراجہ رام نرائن موزوں: مہاراجہ رام نرائن موزوں عظیم آبادی (متوفی ۱۷۷۱ھ) گرامی امیر اور پٹنہ کا حاکم تھا۔ شعراء کا قدردان تھا۔ فارسی شاعری میں شیخ علی حزیں سے اصلاح لیتا تھا۔ موزوں خاص فارسی کا شاعر تھا۔

محروم مانند از توجب تشنه حسین

لے آب خاک شو کہ ترا آبرو نماند

لیکن اردو میں بھی شعر کہے۔ اردو کا ایک شعر ملاحظہ ہو۔

اے ہو گا تو خیالت سستی پانی پانی

مت مقابل ہو مرے دیدہ خونبار کے ساتھ

راے سرب نگھ دیوانہ: راے سرب نگھ دیوانہ (متوفی ۱۲۱۳ھ) مہاراجہ رام نرائن موزوں کا بھانجہ تھا اور فارسی اور اردو میں مہارت کے ساتھ شعر کہتا تھا۔ فارسی سے زیادہ رغبت تھی لہذا فارسی کے چار دیوان مرتب کیے۔ فارسی کے کلام سے ایک شعر بطور مثال:

از جفایت تابکی از دیدہ خون بار کسی

آخر لے جان کسی رحمی کہ جان دارد کس

راے سرب نگھ دیوانہ، اردو کا غالباً وہ پہلا باکمال ہندو شاعر ہے جس نے استاد کا مرتبہ حاصل کیا۔ موزوں کے کئی شاگرد ہوئے۔ ایک شاگرد جعفر علی حسرت تھے جن کے معروف شاگرد جرأت ہوئے ہیں۔

جان پر آ بنی ہم مری خاموشی سے
بات کچھ بن نہیں آتی ہے اب اظہار بغیر
دل سدا تڑپے ہے میرا مرغِ بگل کی طرح
یا کہ سیکھی مرغِ بگل نے مرے دل کی طرح

پنڈت امر ناتھ ہالوا شہتہ: پنڈت امر ناتھ ہالو ملقب بہ ملک الشعرا کا وطن دہلی تھا۔ ملتان میں قاضی کے عہدے پر فائز رہے۔ خدا بخش خان تنویر دہلوی کے شاگرد تھے۔ فارسی میں دیوان مرتب کیا۔ اردو میں بھی شعر کہتے تھے۔^{۱۱}

ان ابتدائی شعرا کے بعد ملک کے مختلف خطوں سے چند باکمال ہندو ذولسانی ہندو شعرا پر ایک نظر ڈالی جاتی ہے۔

کشمیر:

کشمیر میں علم اور اہل علم کے قدر دان سلطان زین العابدین نے خصوصی طور پر کشمیری برہمنوں کی دلجوئی کی اور ان میں فارسی کو رائج کر کے انھیں اعلا مناصب عطا کیے۔ اور اس بات کی کوشش کی کہ ہندوؤں اور مسلمانوں کے بیچ بہتر تعلقات استوار ہو سکیں۔ کاسٹھ برہمنوں کے بعد فارسی میں غیر معمولی استعداد حاصل کرنے والے کشمیری برہمن ہیں۔ انھوں نے فارسی کے ساتھ اردو میں بھی اعلیٰ تعلقی ادب تخلیق کیا۔ چند کشمیری ذولسانی ہندو شعرا کا تعارف پیش ہے۔

پنڈت ہری ہر ناتھ مٹو عاصمی: راے بہادر پنڈت ہری ہر ناتھ مٹو عاصمی ۱۱۹ اکتوبر ۱۸۷۳ء کو پیدا ہوا۔ کشمیر سے تعلق رکھتا تھا۔ اس کے اجداد نواب شجاع الدولہ بہادر کے زمانے میں لکھنؤ آ کر آباد ہوئے۔ تعلیم لکھنؤ میں پائی۔ ۱۸۹۳ء میں کیننگ کالج سے بی اے کیا۔ بعد ازاں ملازمت شروع ہوئی۔ اولاً سررشتہ کورٹ آف وارڈس بریلی میں رہا۔ ۱۹۰۱ء میں ڈپٹی کلکٹر اور ۱۹۲۳ء میں عہدہ کمشنری پر فائز ہوا۔ گورنمنٹ عالیہ ہند کی جانب سے راے بہادر کا خطاب ملا۔ ۱۹۲۷ء میں پنشن پائی۔ دونوں زبانوں میں شاعری کرتا تھا۔

ہم کو صورت نہ دکھاتے نہ دکھاتے لیکن
غیر سے بھی تو نہ در پردہ اشارے ہوتے
جذبہ اتنا تو اثر تو نے دکھایا ہوتا
ہم تو ان کے تھے مگر وہ بھی ہمارے ہوتے

اے ابر رحمت بر من نگاہے
پیہم نہ داری باشد کہ گاہے

تو شاہ شاہاں من مورِ بے پر

عاجز و خستہ چون پڑہ کماہ

راے سیتارام عمدہ: راے پنڈت سیتارام عمدہ ولد زندہ رام سوہد کشمیری الاصل تھا۔ والد کے ساتھ الہ آباد آ کر آباد ہوا۔ محض ۲۵ سال کی عمر میں وفات پائی۔ عمدہ کے فارسی دیوان میں دس ہزار شعر موجود ہیں۔ دیوان ان کی وفات کے بعد اس کے والد نے مرتب کیا۔ اور بیٹے کے نم میں چھ ماہ بعد ہی وفات پائی۔ عمدہ کے دونوں زبانوں میں شعر موجود ہیں۔

مرے تابوت پر حاجت نہیں پھولوں کی چادر کی

کہ میری نعش پر وہ سرو گل اندام پہنچے گا

خراب مجھ کو نہ کر جان آشنا کہہ کر

برا کرے ہے کسو سے کوئی بھلا کہہ کر

کستور:

پنڈت دیانند کھنوی: پنڈت سکوک چند صاحب سکوک کا فرزند تھا۔ فارسی میں مرزا ناطق کمرانی کے اور اردو میں خواجہ آتش کی شاگردی اختیار کی۔ ضلع گونڈہ کی سررشتہ داری پر تقرر ہوا۔ بلرام پور کے مہاراجہ نے اسے اپنی ریاست میں لے کر افسر فشی خانہ مقرر کیا۔ مہاراجہ کے انتقال کے بعد مہارانی مشیر خاص کا عہدہ دے دیا تھا۔ کلام میں سلاست اور لطافت زبان پایا جاتا ہے۔ صاحب دیوان شاعر تھا۔

سودا ہے اپنی آنکھ کو چشم سیاہ کا

خار مڑہ میں الجھا ہے دامن نگاہ کا

جپ شب فرقت میں دھوکے سے چلی آتی ہے نیند

آنکھوں کے ڈھیلوں سے کیا کیا ٹھوکریں کھاتی ہے نیند

☆

مانند باسماں دل پر اضطراب ما

داغ فراق یسار بود آفتاب ما

بسکہ ما گوشہ نشینیم بخمخانہ عشق

ہوش از مغز فلاتوں برد افسانہ ما

پنجاب:

پنڈت سروپ نرائن ایمن:

پنڈت سروپ نرائن رینہ پنڈت بشن نارائن رینہ ریکس امرتسر کا بیٹا تھا۔ ۱۸۹۹ء میں فارغ التحصیل ہو کر ۱۹۰۱ء میں اعلا تعلیم کے لیے لندن پہنچا۔ اردو فارسی دونوں زبانوں میں شعر کہتا تھا۔ دیوان شائع ہو چکا ہے۔ شاعر فرخی کے مشہور قصیدہ بہاریہ کی زمین میں غزل کے چند شعر ملاحظہ ہوں:

خوشا دلی کہ داشتہم بہ صحبت نگار ہا
سرور ہا سرود ہا ہواہوای جو بیار ہا
برای تو دمیدہ گل ز بہر تو رمیدہ بو
بیک بہار حسن تو نثار صد بہار ہا

حیدرآباد:

راجہ گردھاری پرشاد ہاتی حیدرآبادی:

راجہ گردھاری پرشاد کا وطن چھپرہ منو ہے۔ آصف چاہ کے زمانے میں ان کے اجداد حیدرآباد دکن منتقل ہو گئے تھے۔ اور ریاست کے اعلا مناصب پر فائز ہوتے رہے۔ باقی کی پیدائش حیدرآباد ہی میں ہوئی۔ اعلا تعلیم کے بعد سرکاری عہدے پر فائز ہو گئے۔ ادب کا گہرا مطالعہ کرنے کے بعد شعر گوئی کا آغاز کیا۔ اردو اور فارسی دونوں زبانوں میں نہایت شستہ اور پاکیزہ اشعار کہے ہیں۔ حضرت شمس الدین فیض کی شاگردی اختیار کی۔ کلام کا موضوع متصوفانہ ہے۔ ہر صنف سخن میں طبع آزمائی کی ہے۔ غزلوں میں تغزل بھی موجود ہے۔ قصائد بھی خوب ہیں۔ رباعیوں میں اخلاقی مضامین بیان ہوئے ہیں۔ ۱۳۰۹ھ میں اس دارقانی سے کوچ کیا۔

بہ بستاں نرگس شہلا بہ شوخی دیدہ می باز د
تو نیز از خواب شو بیدار و چشم سرمہ سا بکشا
بس اے صیاد رحمی کن بہار آمد رہایی دہ
چنین باب قفس را بند داری تا کجا بکشا
آگ دیتا ہوں جگر کو دل سے
حق ہمایہ ادا کرتا ہوں

مہاراجا کریم وجود:

علم دوست تھے۔ شعر و علماء کی قدر دانی کرتے اور ان کی سرپرستی بھی کرتے تھے۔ نہ صرف ہندستان بلکہ ایرانی شعر بھی ان کے دربار میں موجود تھے۔ اونچی اونچی تحوا ہیں پاتے تھے۔ تقریباً ۳۰۰ شاعر تھے۔ کسی کی تحواہ ۲۰۰ سے کم اور ۱۰۰۰ سے زائد نہ ہوتی تھی۔ سخن فہم اور سخن سنج کامل تھے۔ کلام سنجیدہ اور مضامین گفتنیہ ہیں۔ آپ کے تین دیوان ہیں۔ ایک قاری میں اور دو اردو میں۔ علمی و ادبی اور مذہبی محفلیں منعقد کرتے اور اسرار و رموز سمجھتے اور ان پر اظہار خیال کرتے۔ علم نجوم سے بھی دلچسپی تھی۔ ۷ ربیع الآخر ۱۲۶۱ھ کو ۸۲ سال کی عمر میں انتقال کیا۔

۵۰ برس پیشکاری کے عہدے پر فائز رہے۔ عشرت کدہ آفاق کے نام سے ایک کتاب بھی لکھی۔ اس میں اپنے خاندان کے حالات تحریر کیے۔ چند حکایتیں بھی بیان کیں اور ہر حکایت کے آخر میں ایک شعر لکھا جس سے حکایت کا نتیجہ معلوم ہوتا ہے۔ سر بنری رسل نے ۱۲۲۳ھ سے ۱۲۳۳ھ کے زمانے میں اپنے قیام کے دوران، مہاراجہ کے حالات زندگی لکھے ہیں۔

نہ چون بیداد گرے داد بود پیشہ ما
کہ ہی دفع ستم کار کند شیشہ ما
دست تو نلک است و دلم جوش می زند
بہر نگار دست حسنا می فرستمت

☆

صوفی کو عطا جس نے کیا مذہب صافی
نخوت کونف امی نے سر رنداں سے نکالا
دل کو جب تک نہ کچھ علاقہ ہو
کوئی لگتا ہے بے سبب کاغذ
دل کو کچھ رہا ہوں میں دلدار کی ستار
اپنی جو ہے ستار وہ ہے یار کی ستار

مزید ذولسانی شعرا کے نام:

- ۱۔ فشی بنواری لعل مشتاق ۲۔ پنڈت شیوناتھ کول شاکر ۳۔ راجہ کشن پرشاد ۴۔ پنڈت امر ناتھ ہالوا آشفندہ
- ۵۔ پنڈت سروپ نارائن ایمن ۶۔ مہاراج کشن مدن صاحب ۷۔ رائے بیتارام عمدہ ۸۔ پنڈت برج کشن گجور

| | | |
|-----------------------------|----------------------------|---|
| ۹۔ پنڈت جوالا پرشاد آزر | ۱۰۔ پنڈت جوالا ناتھ آگہ | ۱۱۔ الفتی راجہ پیارے لعل عظیم آبادی ۱۲۔ رائے امانت رائے |
| ۱۳۔ پنڈت موتی لعل بسمل | ۱۳۔ دیوی پرساد بٹاش | ۱۵۔ بندر این ۱۶۔ فشی ٹیک چند بہار |
| ۱۷۔ فشی ہال مکندے پے صبر | ۱۸۔ راجہ جسونت سنگھ پروانہ | ۱۹۔ لالہ ٹیک رام تسلی ۲۰۔ جنگل کشور |
| ۲۱۔ سیوارام جوہر | ۲۲۔ رائے جواہر سنگھ جوہر | ۲۳۔ پنڈت ترن لعل کبیر ۲۴۔ پنڈت جگموہن ناتھ بکھو |
| ۲۵۔ رام دیال راحت | ۲۶۔ زور آور سنگھ رسوا | ۲۷۔ کھیم نارائن رند ۲۸۔ فشی میڈو لعل زار |
| ۲۹۔ برہمچاری پریم آنند زاہد | ۳۰۔ راج بہادر زخی | ۳۱۔ رام دیال سخن ۳۲۔ لالہ جوالا ناتھ سعد |
| ۳۳۔ فشی ساون لعل شاداں | ۳۳۔ رام سیوک شکرنی | ۳۵۔ پنڈت تران داس ضمیر ۳۶۔ رام سہاے عزیز |
| ۳۷۔ رائے عزت سنگھ عیش | ۳۸۔ فشی موتی لعل گوہر | ۳۹۔ فشی رام سیوک گہریار ۴۰۔ فشی بھگوان دیال |
| ۴۱۔ پنڈت برنج کشور | ۴۲۔ فشی کنوہ ہوش | ۴۳۔ فشی کاکا پرشاد موہد ۴۴۔ فشی درگا پرشاد نار |
| ۴۵۔ موہنی رام موج | ۴۶۔ گنگا اشن گنگا | ۴۷۔ فشی نسا رام ناتواں ۴۸۔ فشی درگا پرشاد نار |
| ۴۹۔ فشی سدا سکھ شار | ۵۰۔ راجہ بول رائے وفا | ۵۱۔ لکھمی چند ظیفہ ۵۲۔ فشی کیول رام ہوشیار |
| ۵۳۔ ل۔ جوہیا پرشاد انسر | ۵۳۔ پنڈت رام جی جمن ۱۸ | |

نتیجہ:

ہندو شعرا نے تقاضے وقت کو لیک کہا اور ایک غیر ملکی زبان فارسی سکھی اور محض ملازمت کی ضروریات تک محدود نہ رہے ہوئے اس میں اہل زبان کی طرح مہارت حاصل کی۔ نیز کشمیری، پنجابی، بنگالی زبان داں ہونے باوجود اردو کو اپنی مادری زبان کی طرح اپنایا۔ اردو میں ہندو شعرا کی قادر الکلامی، چستلی اور روانی طبع قابل داد ہے۔ افسوس کہ انگریزوں کی آمد سے یہ سلسلہ منقطع ہو گیا۔ صدیوں کی تمدنی اور معاشرتی جدوجہد کے بعد گھری اردو کو، جس میں سب کا خون جگر شامل ہے، آج مسلمانوں سے جوڑ کر اس کے ساتھ انتہائی ظلم کیا جا رہا ہے۔

بہر کیف عہد وسطی کے اواخر کی اس شاندار ادبی تاریخ کا ہمارے مطالعے میں رہنا نہایت ضروری ہے کہ اس سے ہمارے ملک کے بہتر حال اور روشن مستقبل کی امیدیں وابستہ کی جاسکتی ہیں۔

گماھی گماھی باز خواں این قصہ ہارینہ را

مآخذ:

- ۱۔ سید عبداللہ (۱۹۹۲ء اشاعت سوم) ادبیات فارسی میں ہندوؤں کا حصہ، انجمن ترقی اردو (ہند)، نئی دہلی، ص: ۲۸۳-۸۳
- ۲۔ فشی دہی پرشاد بٹاش (ستمبر ۱۸۸۵ء)، تذکرہ اشعراے ہنود، حصہ دوم، بھوپال، ص: ۱
- ۳۔ فشی دہی پرشاد بٹاش، ص: ۱۴۱
- ۴۔ سید عبداللہ، ص: ۱۵۸-۱۵۰
- ۵۔ فشی دہی پرشاد بٹاش، ص: ۱۱۹
- ۶۔ سید عبداللہ، ص: ۲۰۶
- ۷۔ فشی دہی پرشاد بٹاش، ص: ۱۲۵
- ۸۔ سید عبداللہ، ص: ۲۱۳
- ۹۔ فشی دہی پرشاد بٹاش، ص: ۱
- ۱۰۔ ایضاً، ص: ۵۵
- ۱۱۔ سرہنگ خواجہ عبدالرشید (اکتوبر ۱۹۶۷ء)، تذکرہ شعراے پنجاب، اقبال اکادمی، کراچی، ص: ۳۳
- ۱۲۔ پنڈت برج کشن کول بے خیر، پنڈت جگموہن ناتھ شوق (۱۹۳۲ء)، تذکرہ شعراے کشمیری پنڈتاں المعروف بہار کشن کشمیر، انڈین پریس لیمیٹڈ، الہ آباد، ص: ۳۸
- ۱۳۔ ایضاً، ص: ۵۳
- ۱۴۔ ایضاً، ص: ۱۰۳
- ۱۵۔ سرہنگ خواجہ عبدالرشید، ص: ۶۵
- ۱۶۔ مولوی عبدالجبار خاں ملکاپوری (۱۳۲۹ھ)، محبوب الزمن تذکرہ شعراے دکن، حیدرآباد، ص: ۳۱۲-۳۱۵
- ۱۷۔ ایضاً، ص: ۵۳
- ۱۸۔ فشی دہی پرشاد بٹاش، ص: ۱-۱۳۸